



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2023 අංක 27 දරන ධීවර සහ ජලජ සම්පත්
(සංශෝධන) පනත

[සහතිකය සටහන් කළේ 2023 නොවැම්බර් මස 17 වන දින]

ආණ්ඩුවේ නියමය පරිදි මුද්‍රණය කරන ලදී

2023 නොවැම්බර් මස 17 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 18.00

තැපැල් ගාස්තුව : රු. 150.00

මෙම පනත www.documents.gov.lk වෙබ් අඩවියෙන් බාගත කළ හැක.



2023 අංක 27 දරන ධීවර සහ ජලජ සම්පත්
(සංශෝධන) පනත

[සහතිකය සටහන් කළේ 2023 නොවැම්බර් මස 17 වන දින]

එල්.ඩී.-ඕ. 1/2021

1996 අංක 2 දරන ධීවර සහ ජලජ සම්පත් පනත
සංශෝධනය කිරීම සඳහා වූ පනතකි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින්
මෙසේ පනවනු ලැබේ:-

1. මේ පනත 2023 අංක 27 දරන ධීවර සහ ජලජ සම්පත් (සංශෝධන) පනත යනුවෙන් හඳුන්වනු ලැබේ. ලුහුඬු නාමය

2. (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 1996 අංක 2 දරන ධීවර සහ ජලජ සම්පත් පනතේ 14^{වැනි} වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන අලුත් වගන්තිය ආදේශ කරනු ලැබේ:- 1996 අංක 2 දරන පනතේ 14^{වැනි} වගන්තිය ප්‍රතිරෝධීතය කිරීම

“විදේශීය ජල තීරයන්හි මසුන් ඇල්ලීම තහනම් කිරීම 14. ඊ (1) යම් රාජ්‍යයක නීතිවලට අනුකූලව එසේ කිරීමට බලය දී ඇත්නම් මිස, යම් තැනැත්තකු විසින්, මේ කොටස යටතේ බලපත්‍රයක් ප්‍රදානය කර ඇති විදේශීය ධීවර බෝට්ටුවක් වෙතත් යම් රාජ්‍යයක විදේශීය අධිකරණ බලසීමාව තුළ පිහිටි ජල තීරය තුළ ධීවර මෙහෙයුම් සඳහා භාවිත කිරීම හෝ භාවිත කිරීමට සැලැස්වීම නොකළ යුතු ය.

(2) (1) වන උපවගන්තියේ විධිවිධාන උල්ලංඝනය කරනු ලබන යම් තැනැත්තකු මේ පනත යටතේ වරදකට වරදකරු වන්නේ ය.

(3) මේ වගන්තියේ කාර්යය සඳහා, යම් තැනැත්තකු යන්නට බෝට්ටුවේ අයිතිකරු, එම බෝට්ටුව සඳහා නිකුත් කරන ලද බලපත්‍රය දරන්නා, බෝට්ටුවේ නියමුවා, එහි කාර්ය මණ්ඩලයේ යම් සාමාජිකයකු සහ එම වරද සිදු කරන ලද අවස්ථාවේ දී එම බෝට්ටුවේ ගමන් කළ යම් තැනැත්තකු ද ඇතුළත් විය යුතු ය:

“එසේ වුව ද, එවැනි යම් තැනැත්තකු විසින්, එම වරද සිදු කරන ලද්දේ තමාගේ දැනීමෙන් තොරව බවට සහ එම වරද සිදුවීම වැළැක්වීම සඳහා තමා විසින් සියලු නිසි උද්යෝගයෙන් ක්‍රියා කළ බවට ඔප්පු කරනු ලැබුවහොත් එම වරද සඳහා එවැනි යම් තැනැත්තකු වරදකරු වන බවට සලකනු නොලැබිය යුතු ය.”.

2 2023 අංක 27 දරන ධීවර සහ ජලජ සම්පත්
(සංශෝධන) පනත

ප්‍රධාන ප්‍රඥප්තියේ
II ආ අලුත් කොටස
ඇතුළත් කිරීම

3. ප්‍රධාන ප්‍රඥප්තියේ II ආ කොටසට ඉක්බිතිව ම පහත දැක්වෙන
අලුත් කොටස මෙයින් ඇතුළත් කරනු ලබන අතර එය ප්‍රධාන
ප්‍රඥප්තියේ II ආ කොටස ලෙස බලාත්මකව පැවතිය යුතු ය:-

"II ආ කොටස

ශ්‍රී ලංකා ජල
තීරයේ හෝ
මහ මුහුදේ
නීති විරෝධී,
වාර්තා නොවූ
හෝ අවිධිමත්
මසුන්
ඇල්ලීමේ
කටයුතු
තහනම් කිරීම

14ව. (1) යම් තැනැත්තකු විසින් ශ්‍රී ලංකා ජල
තීරයේ හෝ මහ මුහුදේ යම් නීති විරෝධී, වාර්තා
නොවූ හෝ අවිධිමත් ධීවර මෙහෙයුම්වල නිරත
නොවිය යුතු ය.

(2) (1) වන උපවගන්තියේ විධිවිධාන උල්ලංඝනය
කරනු ලබන යම් තැනැත්තකු මේ පනත යටතේ
වරදකට වරදකරු වන්නේ ය.

(3) මේ වගන්තියේ කාර්යය සඳහා, යම් තැනැත්තකු
යන්නට, බෝට්ටුවේ අයිතිකරු, එම බෝට්ටුව සඳහා
නිකුත් කරන ලද බලපත්‍රය දරන්නා, බෝට්ටුවේ
නියමුවා, එහි කාර්ය මණ්ඩලයේ යම් සාමාජිකයකු
සහ එම වරද සිදු කරන ලද අවස්ථාවේ දී එම
බෝට්ටුවේ ගමන් කළ යම් තැනැත්තකු ද ඇතුළත්
විය යුතු ය:

එසේ වුව ද, එවැනි යම් තැනැත්තකු විසින්, එම
වරද සිදු කරන ලද්දේ තමාගේ දැනීමෙන් තොරව
බවට සහ එම වරද සිදුවීම වැළැක්වීම සඳහා එම
තැනැත්තා විසින් සියලු නිසි උද්යෝගයෙන් ක්‍රියා
කළ බවට ඔප්පු කරනු ලැබුවහොත් එම වරද
සඳහා එවැනි යම් තැනැත්තකු වරදකරුවකු වන බවට
සලකනු නොලැබිය යුතු ය.

ධීවර
මෙහෙයුම්
සඳහා වන
ධීවර බෝට්ටු
ලියාපදිංචි
කිරීම සහ
ධීවර
මෙහෙයුම්වල
නිරත වීම
සඳහා නිකුත්
කළ බලපත්‍රය
අවලංගු කිරීම
ආදිය

14ජ. අධ්‍යක්ෂ-ජනරාල්වරයා විසින්, වෙනත් රටක
අධිකරණ බලප්‍රදේශය තුළ පිහිටි ජල තීරයේ නීති
විරෝධී, වාර්තා නොවූ හෝ අවිධිමත් ධීවර
මෙහෙයුම්වල යම් තැනැත්තකු නිරත වී සිටින බවට
සහ ඒ මෙහෙයුම් සඳහා භාවිත කළ ධීවර බෝට්ටුව
15 වන වගන්තිය යටතේ ලියාපදිංචි කළ දේශීය ධීවර
බෝට්ටුවක් බවට විශ්වාස කිරීමට ඔහුට සාධාරණ
හේතු ඇති අවස්ථාවක දී අවස්ථාවෝචිත පරිදි, ඒ
තැනැත්තාට හෝ එම බෝට්ටුවේ අයිතිකරුට කරුණු
ඉදිරිපත් කිරීමට අවස්ථාවක් ලබා දීමෙන් පසුව-

(අ) 15 වන වගන්තිය යටතේ දේශීය ධීවර බෝට්ටුවක් ලෙස ඒ බෝට්ටුව ලියාපදිංචි කරනු ලැබ තිබීම අවලංගු කිරීම හෝ ඔහු විසින් නිශ්චය කරනු ලැබිය හැකි පරිදි යම් කාලසීමාවක් සඳහා එහි ලියාපදිංචිය අත්හිටුවීම; සහ

(ආ) අවස්ථාවෝචිත පරිදි, 6 වන වගන්තිය හෝ 14අ වගන්තිය යටතේ, බලපත්‍රලාභියකුට අවස්ථාවෝචිත පරිදි, ශ්‍රී ලංකා ජල තීරයේ හෝ මහ මුහුදේ යම් නියම කරන ලද ධීවර මෙහෙයුම්වල නිරත වීමට බලය පවරමින් එම ධීවර බෝට්ටුව සඳහා නිකුත් කරන ලද යම් බලපත්‍රයක් අවලංගු කිරීම හෝ ඔහු විසින් නිශ්චය කරනු ලබන යම් කාලසීමාවක් සඳහා අත්හිටුවීම,

කරනු ලැබිය හැකි ය.”.

4. ප්‍රධාන ප්‍රඥප්තියේ 16අ වගන්තිය මෙයින් ඉවත් කරනු ලැබේ.

ප්‍රධාන ප්‍රඥප්තියේ
16අ වගන්තිය
ඉවත් කිරීම

5. ප්‍රධාන ප්‍රඥප්තියේ 49 වන වගන්තිය, පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ
49 වන වගන්තිය
සංශෝධනය කිරීම

(1) එම වගන්තියේ (4) වන උපවගන්තියේ “යම් තැනැත්තකු මේ පනත යටතේ වරදකට වරදකරු වන අතර” යන වචනවල සිට එම වගන්තිය අවසන් වන තෙක් ඇති සියලු වචන වෙනුවට පහත දැක්වෙන කොටස ආදේශ කරනු ලැබේ:-

“යම් තැනැත්තකු මේ පනත යටතේ වරදකට වරදකරු වන අතර මහෙස්ත්‍රාත්වරයකු ඉදිරියේ පවත්වනු ලබන ලඝු නඩු විභාගයකින් පසු වරදකරු කරනු ලැබූ විට, මෙහි උපලේඛනයේ I වන තීරයේ අනුරූප සටහනෙහි නිශ්චිතව දක්වා ඇති ධීවර බෝට්ටුවේ දිග සැලකිල්ලට ගනිමින් නිශ්චය කරනු ලබන, එම උපලේඛනයේ II වන තීරයේ නිශ්චිතව දක්වා ඇති මුදල් ප්‍රමාණවලට අඩු නොවන දඩයකට ඔහු යටත් විය යුතු ය:-

4 2023 අංක 27 දරන ධීවර සහ ජලජ සම්පත්
(සංශෝධන) පනත

උපලේඛනය

I වන තීරය බෝට්ටුවේ දිග	II වන තීරය දඩ මුදල
මීටර 10.3 සිට මීටර 15 ට අඩු	රුපියල් 50,000
මීටර 15 සිට මීටර 24 ට අඩු	රුපියල් 100,000
මීටර 24 සිට මීටර 45 ට අඩු	රුපියල් 500,000
මීටර 45 සිට මීටර 75 දක්වා	රුපියල් මිලියන 1
මීටර 75 ට වැඩි	රුපියල් මිලියන 5."

(2) එම වගන්තියේ (4) වන උපවගන්තියට ඉක්බිතිව ම පහත දැක්වෙන උපවගන්තිය ඇතුළත් කිරීමෙන්:-

"(4අ) (4) වන උපවගන්තියේ කුමක් සඳහන් වුව ද, ධීවර බෝට්ටුවක් හා සම්බන්ධ නොවන ධීවර ආරාමුලක පාර්ශ්වකරුවකුව, 44 වන වගන්තියේ (2) වන උපවගන්තිය යටතේ බලයලත් නිලධාරියකු ඉදිරියේ පෙනී සිටින ලෙස කැඳවනු ලැබූ අවස්ථාවක දී එසේ පෙනී සිටීම පැහැර හරිනු ලබන හෝ 44 වන වගන්තියේ (3) වන උපවගන්තිය යටතේ ඇතුළත් වූ ධීවර බෝට්ටුවක් හා සම්බන්ධ නොවන බේරුම් කීරීමක පාර්ශ්වකරුවකුව, එම බේරුම් කීරීමේ නියමයන් පිළිපැදීම පැහැර හරිනු ලබන යම් තැනැත්තකු වරදකට වරදකරු වන අතර මහෙස්ත්‍රාත්වරයකු ඉදිරියේ පවත්වනු ලබන ලඝු නඩු විභාගයකින් පසු වරදකරු කරනු ලැබීමේ දී රුපියල් පනස්දහසකට අඩු නොවන දඩයකට ඔහු යටත් විය යුතු ය."

ප්‍රධාන ප්‍රඥප්තියේ 49අ සහ 49ඇ යන අලුත් වගන්ති ඇතුළත් කිරීම

6. ප්‍රධාන ප්‍රඥප්තියේ 49අ වන වගන්තියට ඉක්බිතිව ම පහත දැක්වෙන අලුත් වගන්ති මෙයින් ඇතුළත් කරනු ලබන අතර, ඒවා ප්‍රධාන ප්‍රඥප්තියේ 49අ සහ 49ඇ වන වගන්ති ලෙස බලාත්මකව පැවතිය යුතු ය:-

"ශ්‍රී ලංකා ජල තීරයේ හෝ මහ මුහුදේ නීති විරෝධී, වාර්තා නොවූ හෝ අවිධිමත් ධීවර කටයුතු සඳහා වන දඬුවම්

49අ. මේ පනතේ 14ව වන වගන්තියේ විධිවිධාන උල්ලංඝනය කරනු ලබන හෝ එම විධිවිධාන පිළිපැදීම පැහැර හරිනු ලබන යම් තැනැත්තකු මේ පනත යටතේ වරදකට වරදකරු වන අතර පනතේ එකී වරද සඳහා කිසිදු දඬුවමක් ප්‍රකාශිතවම සලස්වා නොමැති නම්, මහෙස්ත්‍රාත්වරයකු විසින් පවත්වනු ලබන ලඝු නඩු විභාගයකින් පසු වරදකරු කරනු ලැබීමේ දී රුපියල් ලක්ෂයකට අඩු නොවන දඩයකට ඔහු යටත් විය යුතු ය.

කිසිදු දණ්ඩනයක් ප්‍රකාශිතව සලස්වා නොමැති වැරදි සඳහා වන දණ්ඩනය 49අෆ. 49ආ වන වගන්තියේ විධිවිධානවලට යටත්ව, කිසිදු දණ්ඩනයක් සඳහා ප්‍රකාශිතව විධිවිධාන සලස්වා නොමැති වන්නේ (මේ පනත යටතේ සාදන ලද යම් නියෝග හැර) මේ පනතේ යම් විධිවිධානයක් සම්බන්ධයෙන් ද එකී යම් විධිවිධානයක් උල්ලංඝනය කරනු ලබන හෝ එම විධිවිධාන පිළිපැදීම පැහැර හරිනු ලබන යම් තැනැත්තකු, වරදකට වරදකරු වන අතර මහෙස්ත්‍රාත්වරයකු ඉදිරියේ පවත්වනු ලබන ලඝු නඩු විභාගයකින් පසු වරදකරු කරනු ලැබීමේ දී රුපියල් පනස්දහසකට අඩු නොවන දඩයකට ඔහු යටත් විය යුතු ය.”.

7. ප්‍රධාන ප්‍රඥප්තියේ 66 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ 66 වන වගන්තිය සංශෝධනය කිරීම

(1) “බලයලත් නිලධරයා” යන යෙදුමේ අර්ථ නිරූපණයේ “පොලිස් නිලධරයකු හෝ සුළු නිලධාරි නිලයට පහළ නොවූ නිලයක් දරන නාවුක හමුදා නිලධරයකු” යන වචන වෙනුවට “පොලිස් නිලධරයකු, සුළු නිලධාරි නිලයට පහළ නොවූ නිලයක් දරන නාවුක හමුදා නිලධරයකු හෝ 2009 අංක 41 දරන වෙරළ ආරක්ෂක දෙපාර්තමේන්තුව පනත මගින් පිහිටුවන ලද වෙරළ ආරක්ෂක දෙපාර්තමේන්තුවේ යම් වෙරළ ආරක්ෂක නිලධරයකු” යන වචන සහ ඉලක්කම් ආදේශ කිරීමෙන්;

(2) “මහ මුහුද” යන යෙදුමේ අර්ථ නිරූපණයට ඉක්බිතිව ම පහත දැක්වෙන අලුත් අර්ථ නිරූපණය ඇතුළත් කිරීමෙන්:-

““නිති විරෝධී, වාර්තා නොවූ සහ අවිධිමත් (IUU) ධීවර මෙහෙයුම්” යන්නෙන්-

නිති විරෝධී මසුන් ඇල්ලීම සම්බන්ධයෙන්-

(අ) යම් නීතියක් හෝ මේ පනත යටතේ සාදන ලද යම් නියෝගයක් හෝ උල්ලංඝනය කරමින් දේශීය හෝ විදේශීය ධීවර බෝට්ටු විසින් ශ්‍රී ලංකා ජල තීරය තුළ සිදු කරනු ලබන;

(ආ) ඉන්දීය සාගර වූනා කොමිෂන් සභාව හෝ ශ්‍රී ලංකාව පාර්ශ්වයක් වන්නා වූ වෙනත් ධීවර කළමනාකරණ සංවිධානයක් විසින් පිළිගනු ලැබ ඇති සංරක්ෂණ සහ කළමනාකරණ පියවරවල් ක්‍රියාත්මක කිරීම සඳහා සාදනු ලබන යම් නියෝග ඇතුළුව යම් නීති හෝ මේ පනත යටතේ සාදන ලද යම් නියෝග උල්ලංඝනය කරමින් යම් දේශීය ධීවර බෝට්ටුවක් විසින් මහ මුහුදේ සිදු කරනු ලබන;

(ඇ) වෙනත් රාජ්‍යයක අධිකරණ බලසීමාව යටතේ වූ ජල තීරයක එම රාජ්‍යයේ අවසරයකින් තොරව යම් දේශීය ධීවර බෝට්ටුවක් විසින් සිදු කරනු ලබන;

(ඈ) අවස්ථාවෝචිත පරිදි,-

(i) ඉන්දීය සාගර වූනා කොමිෂන් සභාව හෝ වෙනත් යම් කලාපීය ධීවර කළමනාකරණ සංවිධානයක් විසින් පිළිගනු ලැබ ඇති; හෝ

(ii) ශ්‍රී ලංකාව විසින් ක්‍රියාත්මක කිරීමට බැඳී සිටින යම් ජාත්‍යන්තර ගිවිසුමක අදාළ විධිවිධාන හෝ බැඳීම,

ක්‍රියාත්මක කරමින් මේ පනත යටතේ සාදන ලද යම් නියෝග උල්ලංඝනය කරමින් ඉන්දීය සාගර වූනා කොමිෂන් සභාවේ හෝ ශ්‍රී ලංකාව ද පාර්ශ්වයක් වන්නා වූ වෙනත් කලාපීය ධීවර කළමනාකරණ සංවිධානයක පාර්ශ්වයක් වන්නා වූ යම් විදේශීය රාජ්‍යයක ධජය සහිත යම් ධීවර බෝට්ටුවක් විසින් ශ්‍රී ලංකා ජල තීරයේ සිදු කරනු ලබන,

ධීවර මෙහෙයුම් අදහස් වේ;

චාර්තා නොවූ මසුන් ඇල්ලීම සම්බන්ධයෙන්-

ඉන්දීය සාගර ධුනා කොමිෂන් සභාවේ හෝ ශ්‍රී ලංකාව පාර්ශ්වකරුවකු වන්නා වූ වෙනත් වෙනත් යම් කලාපීය ධීවර කළමනාකරණ සංවිධානයක වාර්තා කිරීමේ පටිපාටි ක්‍රියාත්මක කරමින් හෝ අවස්ථාවෝචිත පරිදි, ඉන්දීය සාගර ධුනා කොමිෂන් සභාවේ හෝ වෙනත් එවැනි කලාපීය ධීවර කළමනාකරණ සංවිධානයක බල ප්‍රදේශය තුළ හෝ වෙනත් එවැනි ප්‍රදේශයක් තුළ ශ්‍රී ලංකාව විසින් ක්‍රියාත්මක කිරීමට බැඳී සිටින ජාත්‍යන්තර ගිවිසුමක හෝ බැඳීමක අදාළ විධිවිධාන ක්‍රියාත්මක කරමින් මේ පනත යටතේ අමාත්‍යවරයා විසින් සාදනු ලැබිය හැකි යම් නියෝග ඇතුළුව මේ පනත යටතේ හෝ එය යටතේ සාදනු ලබන යම් නියෝග යටතේ නියම කරනු ලැබ ඇති වාර්තා කිරීමේ පටිපාටි උල්ලංඝනය කරමින්, වාර්තා නොකරන ලද හෝ අධ්‍යක්ෂ-ජනරාල්වරයාට වැරදි සහගත ලෙස වාර්තා කරන ලද,

ධීවර මෙහෙයුම් අදහස් වේ;

අවිධිමත් මසුන් ඇල්ලීම සම්බන්ධයෙන්-

(අ) මේ පනත යටතේ සාදන ලද යම් නියෝග මගින් ක්‍රියාත්මක කරනු ලබන ඉන්දීය සාගර ධුනා කොමිෂන් සභාවේ හෝ වෙනත් යම් කලාපීය ධීවර කළමනාකරණ සංවිධානයක සංරක්ෂණ සහ කළමනාකරණ පියවරවල් හා අනුකූල නොවන හෝ ඒවා උල්ලංඝනය කරනු ලබන යම් ආකාරයකින් යම් රාජ්‍යයකට අයත් නොවන ධීවර බෝට්ටුවක් විසින් හෝ ඉන්දීය සාගර ධුනා කොමිෂන් සභාවේ හෝ වෙනත් යම් කලාපීය ධීවර කළමනාකරණ සංවිධානයක පාර්ශ්වයක් නොවන්නා වූ යම් රාජ්‍යයක ධජය සහිත ධීවර බෝට්ටුවක් විසින් ඉන්දීය සාගර ධුනා කොමිෂන් සභාවේ හෝ ශ්‍රී ලංකාව පාර්ශ්වයක් වන්නා වූ වෙනත් යම් කලාපීය ධීවර කළමනාකරණ සංවිධානයක බලය සහිත ප්‍රදේශයක සිදු කරනු ලබන;

(ආ) මේ පනත යටතේ සාදන ලද යම් නියෝග මගින් දක්වා ඇති තාක් දුරට ජාත්‍යන්තර නීතිය යටතේ සජීවී මුහුදු සම්පත්

8 2023 අංක 27 දරන ධීවර සහ ජලජ සම්පත්
(සංශෝධන) පනත

සංරක්ෂණය කිරීම සඳහා වන ශ්‍රී ලංකාවේ
වගකීම් හා අනුකූල නොවන යම්
ආකාරයකින්, අදාළ වන්නා වූ සංරක්ෂණ
හෝ කළමනාකරණ පියවරවල් නොමැති
ප්‍රදේශවල හෝ මත්ස්‍ය තොග සම්බන්ධයෙන්
සිදු කරනු ලබන,

ධීවර මෙහෙයුම් අදහස් වේ;

- (3) "එක් ස්ථානයක වාසය කරන සත්ව විශේෂ" යන යෙදුමේ
අර්ථ නිරූපණයට ඉක්බිතිව ම පහත දැක්වෙන අලුත්
අර්ථ නිරූපණය ඇතුළත් කිරීමෙන්:-

“නියමුවා” යන්නෙන්, ධීවර යාත්‍රාවක ගමන් මාර්ගය
පිළිබඳ උපදෙස් ලබා දෙන, අල්ලාගත් මත්ස්‍ය
ප්‍රමාණය තක්සේරු කර වාර්තා කරනු ලබන
සහ යාත්‍රාවේ කාර්ය මණ්ඩලය කළමනාකරණය
කරනු ලබන එකී ධීවර යාත්‍රාවේ අණදෙන
තැනැත්තා අදහස් වේ. නෞකාවේ සිටින
නෞකාධිපතිවරයා හෝ කපිතාන්වරයා ද
නියමුවකු ලෙස සේවය ලබා දෙන ලෙස
සලකනු ලැබේ.”.

අනනුකූලතාවක්
ඇති වූ විට සිංහල
භාෂා පාඨය
බලපැවැත්විය යුතු
බව

8. මේ පනතේ සිංහල සහ දෙමළ භාෂා පාඨ අතර යම්
අනනුකූලතාවක් ඇතිවුවහොත්, එවිට, සිංහල භාෂා පාඨය
බලපැවැත්විය යුතු ය.

